

சாராம்சம்: இனிய குழந்தைகளே, ஞானக்கடலைக் கடைந்து சேவை செய்வதற்கான வித்தியாசமான வழிகளைக் கண்டுகொள்வதனால், அனைவராலும் தந்தையின் அறிமுகத்தைப் பெற முடியும்.

கேள்வி: உங்கள் பாக்கியத்தை மேன்மையாக்குவதற்கு, குழந்தைகளாகிய உங்கள் ஒவ்வொருவருக்கும் தந்தை காண்பிக்கும் வழிமுறை யாது?

பதில்: நீங்கள் உங்கள் பாக்கியத்தை மேன்மையாக்க விரும்பினால், உங்களுக்குள் இருக்கும் அழுக்கான, தீய பழக்கங்கள் அனைத்தையும் அகற்றுங்கள். பொய்களைக் கூறுவதும், கோபப்படுவதும் மிகவும் தீய பழக்கங்கள் ஆகும். சேவை செய்வதில் மிக்க ஆர்வத்தைக் கொண்டிருங்கள். தந்தை எவ்வாறு ஆணவற்றவராக இருந்து சேவை செய்கிறாரோ, அவ்விதமாகவே, ஏனையோருக்கு நன்மையளிப்பதற்காக இயன்றவரையில் ஆன்மீகச் சேவை செய்வதில் மும்முரமாக இருங்கள்.

பாடல்: உங்கள் பாதையில் வாழ்ந்து உங்கள் பாதையில் மரணிப்பேன்.

ஓம் சாந்தி. இனிமையிலும் இனிமையான ஆன்மீகக் குழந்தைகளாகிய நீங்கள் யார் தந்தை என்னும் இம்முதலாவது கருத்தைப் புரிந்துகொண்டு, விளங்கப்படுத்த வேண்டும். நீங்களே எல்லையற்ற தந்தையின் குழந்தைகள் என்னும் நம்பிக்கையை நீங்கள் கொண்டிருக்கும் பொழுது மாத்திரமே, குழந்தைகளாகிய உங்களால் அதீந்திரிய சுகத்தை உணர முடியும். அவ்வளவுதான்! இந்தவொரு விடயத்தின் மூலமே சந்தோஷப் பாதரசம் உயர்கிறது. இது நிரந்தரமான சந்தோஷத்துக்கான ஒரு விடயமாகும். நீங்கள் உங்களை பிரம்மாகுமார்களும், குமாரிகளும் என அழைக்கிறீர்கள் என்பதை நீங்கள் அறிவீர்கள். இது ஒரு புதிய படைப்பாகும். ஆகவே, எல்லாவற்றுக்கும் முதலில், அவரே உங்களுடைய தந்தை என்னும் நம்பிக்கை உங்கள் அனைவருக்கும் இருக்க வேண்டும். தந்தைக்கும் கீழே, (திரிமூர்த்தி படத்தில்) விஷ்ணு இருக்கிறார். நீங்கள் தந்தையிடமிருந்து விஷ்ணு தாமமாகிய ஆஸ்தியைப் பெறுவதனால், உங்களுக்கு அதிகளவு சந்தோஷம் இருக்க வேண்டும். நீங்கள் ஏனையோரையும் இந்த நம்பிக்கையைக் கொண்டிருப்பதற்குத் தூண்டி, அதனை அவர்களை எழுத வைக்க வேண்டும். விஷ்ணு என்றால் ஒரு வைஷ்ணவர் எனவும் அவர்கள் கூறுகிறார்கள். தேவர்கள் விகாரமற்றவர்களாக இருந்தார்கள் என்பதைப் பாரத மக்கள் மிகவும் நன்றாக அறிவார்கள். சுவர்க்கத்தில் அவர்களுக்கு ஒரு தூய இல்லறப் பாதை இருந்தது. அவர்கள் பாடுகிறார்கள்: நீங்கள் முற்றிலும் விகாரமற்றவர்களும், நாங்கள் விகாரமுடையவர்களும் ஆவோம். சத்தியயுகத்தில், அனைவரும் முற்றிலும் விகாரமற்றவர்கள், ஆனால் கலியுகத்திலோ அனைவரும் முற்றிலும் விகாரமுடையவர்கள். காமத்தில் ஈடுபடுபவர்களே தூய்மையற்றவர்களும், சீரழிந்தவர்களும் எனக் கூறப்படுகின்றார்கள். கோபப்படுபவர் தூய்மையற்றவர் என்றோ அல்லது சீரழிந்தவர் என்றோ கூறப்பட மாட்டார்; சந்தியாசிகளுக்கும் கோபம் உள்ளது. ஆகவே, எல்லாவற்றுக்கும் முதலில், தந்தையின் அறிமுகத்தைக் கொடுங்கள். பாரதத்தில் அதிமேலான தந்தை வரும்பொழுது, இம்மகாயுத்தம் நிச்சயமாக நடைபெறுகிறது. ஏனெனில் பரமாத்மா வந்து உங்களைத் தூய்மையற்ற உலகிலிருந்து தூய உலகிற்கு அழைத்துச் செல்கிறார். சரீரங்கள் அழிக்கப்படவுள்ளன. தந்தை எங்களுக்குக் கற்பிக்கிறார் என்னும் நம்பிக்கை இருக்க வேண்டும். ஆகவே, நீங்கள் தினமும் மிகவும் ஒழுங்காக வர வேண்டும். இங்கு இது ஒரு விடுதி அல்ல. ஒரு விடுதி கட்டப்பட்டிருப்பின், பல கட்டடங்கள் தேவைப்பட்டிருக்கும். மக்கள் நான்கு அல்லது ஏழு நாட்களுக்கு வந்தாலும், பல கட்டடங்கள் தேவைப்படும். தந்தை கூறுகிறார்: வீட்டில் உங்கள் குடும்பத்துடன் வாழ்ந்துகொண்டு, பாபாவை நினைவுசெய்யுங்கள். அவ்வளவுதான்! பாபா மாத்திரமே தூய்மையாக்குபவர். தந்தை கூறுகிறார்: என்னை நினைவுசெய்தால், உங்கள் பாவங்கள் அனைத்தும் அழிக்கப்படும் என நான் உத்தரவாதம் அளிக்கிறேன். உண்மையிலேயே அவர்கள் சிவபாபாவின் குழந்தைகள் எனவும், அவர்கள் பின்னர் உலக அதிபதிகள் ஆகுவதற்கான ஓர் உரிமையைக் கோருகிறார்கள் எனவும் நீங்கள் அவர்களை எல்லாவற்றுக்கும் முதலில் எழுதச் செய்ய வேண்டும். அரசர்கள், அரசிகள், பிரஜைகள் அனைவருமே உலக அதிபதிகள். விழாக்களிலும், கண்காட்சிகளிலும் விளங்கப்படுத்துபவர்கள் அனைவருக்கும் பாபா வழிகாட்டல்களைக் கொடுக்கிறார்: அதிமேலான கடவுள் ஒரேயொருவரே, அவர் மாத்திரமே ஞானக்கடலும், தூய்மையாக்குபவரும் என்பதே விளங்கப்படுத்த வேண்டிய பிரதான விடயமாகும். அவர் ஞானக்கடல் ஆதலால், நிச்சயமாக அவர் வழிகாட்டல்களைக் கொடுப்பார்; கிருஷ்ணரால் அவற்றைக் கொடுக்க முடியாது. சிவபாபாவைத் தவிர எவராலும், கடவுளாக இருக்க முடியாது. பிரம்மா, விஷ்ணு, சங்கரர் தேவர்கள் ஆவர். சுவர்க்கத்தில், தெய்வீகக்குணங்களை உடைய மனிதர்கள் இருக்கிறார்கள், ஆனால் இங்கு கலியுகத்திலோ, அசுர குணங்களை உடைய மனிதர்கள் இருக்கிறார்கள். இது பின்னர் அவர்களுக்கு விளங்கப்படுத்தப்பட வேண்டும். எல்லாவற்றுக்கும் முதலில், அவர்களுக்குத் தந்தையின் அறிமுகத்தைக் கொடுத்து, அவர்களைக் கையொப்பமிடச் செய்ய வேண்டும். ஞானக்கடலைக் கடைவதற்கான பல்வேறு வழிகளைக் கண்டுபிடியுங்கள், பின்னர் பாபாவுக்குக் கூறுங்கள்: பாபா, அவர்கள் இக்கேள்விகளைக் கேட்கிறார்கள், நாங்கள் இதனையே விளங்கப்படுத்தினோம். அப்பொழுது பாபா அவர்களில் ஒரு தாக்கத்தை ஏற்படுத்தக்கூடிய அத்தகையதொரு கருத்தை உங்களுக்குக் கூறுவார். பாபா சர்வவியாபி எனக் கூறுவதும் அல்லது அவர் முதலையிலும், மீனிலும் அவதரிக்கிறார் எனக் கூறுவதும் அவதூறு ஆகும். இதனாலேயே நீங்கள் பாபாவின் அறிமுகத்தைக் கொடுக்க வேண்டும். பாபா மாத்திரமே உங்களை உலக அதிபதிகள் ஆக்குகிறார். இந்த இலக்ஷ்மியும் நாராயணனும் சதோபிரதான் உலகின் அதிபதிகளாக இருந்தார்கள். பின்னர், மறுபிறவி எடுப்பதனால், அவர்கள் தமோபிரதான் ஆகினார்கள். இப்பொழுது தந்தை கூறுகிறார்: என்னை நினைவுசெய்வதனால், நீங்கள் சதோபிரதான் ஆகுவீர்கள். ஒருவர் எச்சமயத்துக்கு உரியவராக இருந்தாலும் பரவாயில்லை,

தந்தையின் செய்தி அனைவருக்குமானது. அவர் கடவுள் எனவும், தந்தை எனவும், விடுதலையளிப்பவர் எனவும் அழைக்கப்படுகிறார். அவர் நிச்சயமாகத் தூய்மையற்ற உலகில் உங்களை விடுதலையாக்குவதற்கு வருவார். கலியுகத்தின் இறுதியில், முழு உலகும் தமோபிரதானாக உள்ளது. அனைவரும் சதோபிரதானாக ஆகும்பொழுது மாத்திரமே அவர்களால் புதிய உலகத்துக்குச் செல்ல முடியும். அங்கு செல்லாதவர்கள் அமைதி தாமத்தில் இருப்பார்கள். அவர்களின் புத்தியில் இதனை உறுதியாக்குவதனால், தாங்கள் அத்தந்தையை நினைவுசெய்ய வேண்டும் என்பதை அவர்கள் புரிந்துகொள்கிறார்கள். நீங்கள் சரீர்தாரிகளை நினைவுசெய்யக்கூடாது. தந்தையே சரீரமொன்று இல்லாத, சரீரமற்றவர் ஆவார். ஏனைய அனைவருக்கும் பல்வேறு உருவங்கள் உள்ளன. நீங்கள் ஏனையோருக்கு விளங்கப்படுத்துவதில் ஆர்வமுடையவராக இருக்க வேண்டும். கண்காட்சிகளுக்குப் பலரும் வருகிறார்கள், ஆனால் நிலையங்களுக்கு அத்தனை பேர் வருவதில்லை. சேவையில் ஈடுபட்டிருப்பதனால், குழந்தைகளாகிய உங்களுக்குப் பெருமளவு உற்சாகம் இருக்கும். இங்கு, நீங்கள் மீண்டும் மீண்டும் தந்தையை மறந்து விடுகிறீர்கள். நீங்கள் சேவையில் ஈடுபட்டிருந்தால், நினைவு யாத்திரையை மறக்க மாட்டீர்கள்; நீங்களாகவே நினைவில் நிலைத்திருப்பதுடன், ஏனையோரையும் பாபாவை நினைவு செய்யுமாறு நினைவூட்டுவீர்கள். குழந்தைகளாகிய நீங்கள் கற்கிறீர்கள். நீங்கள் நிச்சயமாக இராச்சியத்தைக் கோருவீர்கள் என்பது உங்கள் புத்தியில் உள்ளது. இத்தளவையேனும் நினைவு செய்தால், நீங்கள் சந்தோஷத்தை அனுபவம் செய்வீர்கள். நீங்கள் அதனை மறப்பதனால், குழப்பம் அடைகிறீர்கள். நீங்கள் பாபாவுக்கு எழுத வேண்டும்: பாபா, நான் அதீந்திரிய சுகத்தை அனுபவம் செய்கிறேன். எவ்வாறாயினும், எங்கள் சந்தோஷ தாமத்துக்கு நாங்கள் செல்வதற்கு முன்னர், ஒரு குறுகிய காலம் மாத்திரமே இப்பொழுது எஞ்சியுள்ளது. நாங்கள் 63 பிறவிகளாக மிகவும் நோய்வாய்ப்பட்டிருந்தோம், மருந்து இல்லாததால், நாங்கள் நோய்வாய்ப்பட்டவர்கள் ஆகினோம். எவராலும் எங்களைப் பராமரிக்க இயலாதிருந்தது, ஆகவே நோய் மிகவும் ஆழமாக வேருன்றி விட்டது. இந்த நோயானது அநாதியான சத்திரசிகிச்சை நிபுணரைத் தவிர எவராலும், உங்களை இதனிலிருந்து விடுவிப்பதற்கு உதவ முடியாத அத்தகையாகும். இது இப்பொழுது அனைவரும் விடுதலை ஆகுவதற்கான நேரமாகும். நீங்கள் தூய்மையாகி, முக்தி தாமத்துக்குச் செல்வீர்கள். சிலர் கூறுகிறார்கள்: முக்தியில் நிலைத்திருப்பதே சிறந்ததாகும். அவர்களுக்குப் பாகம் எதுவும் இருப்பதில்லை. ஒரு நாடகத்தில் மிகச்சிறிய பாகம் உள்ளவர்கள் கதாநாயகர் அல்லது கதாநாயகி அல்லது முன்னணி நடிகர் என அழைக்கப்பட மாட்டார்கள். தந்தை விளங்கப்படுத்துகிறார்: இயன்றளவுக்குத் தந்தையை நினைவு செய்து, உறுதியானவர்கள் ஆகங்கள். நீங்கள் தந்தையை நினைவுசெய்வதை மறக்கக்கூடாது. தந்தையே பிரதானமானவர். இச்சிறிய படங்கள் அனைத்தும் ஏனையோருக்கு விளங்கப்படுத்துவதற்கே உள்ளன. சிவனும் சங்கரரும் ஒருவர் அல்ல என்பதை நிரூபிப்பதற்கு நீங்கள் இப்படங்களைப் பயன்படுத்த வேண்டும். சூட்சும உலகில் எதுவும் நடைபெறுவதில்லை. அவை அனைத்தும் பக்தி மார்க்கமாகும் என்பதை நீங்கள் இப்பொழுது புரிந்துகொள்கிறீர்கள். ஒரேயொரு தந்தை மாத்திரமே ஞானத்தைக் கொடுக்கிறார். அவர் அதனைச் சங்கமயுகத்தில் கொடுக்கிறார் என்பதை நிச்சயித்துக் கொள்ளுங்கள். பாரத மக்கள் ஒவ்வொரு கல்பத்திலும் சுவர்க்க ஆஸ்தியைப் பெறுகிறார்கள். இது 5000 வருடங்களுக்கான விடயமாகும், ஆனால் அவர்களோ நூறாயிரக்கணக்கான வருடங்களைப் பற்றிப் பேசுகிறார்கள். கலியுகம் மாத்திரமே நூறாயிரக்கணக்கான வருடங்களை உடையது என அவர்கள் கூறுகிறார்கள், ஆனால் நாங்களோ முழுச் சக்கரமுமே 5000 வருடங்களை உடையது எனக் கூறுகிறோம். அவர்கள் அத்தகையதொரு பெரிய பொய்யைக் கூறியுள்ளார்கள். அவர்கள் கூவியழைக்கிறார்கள்: ஓ தூய்மையாக்குபவரே! கிருஷ்ணரைத் தூய்மையாக்குபவர் என அழைக்க முடியாது. கிருஷ்ணரே விடுதலையளிப்பவர் என எச்சமயத்தவர்களில் எவரும் கூற மாட்டார்கள். “ஓ தூய்மையாக்குபவரே” என மக்கள் கூவியழைக்கும் பொழுது, அவர்களின் புத்தி மேலே செல்கிறது, இருப்பினும், அவர்கள் அதனைப் புரிந்துகொள்வதில்லை. அதிகளவுக்கு மாயையின் இருள் உள்ளது. அனைவரும் ஒரு தவறான புரிந்துணர்வில் உள்ளார்கள். சமயநூல்கள் அநாதியானவை என அவர்கள் கூறுகிறார்கள். எவ்வாறாயினும், அவை சத்திய, திரேதாயுகங்களில் இருப்பதில்லை. இக்கல்வி நீங்கள் உடல்நலமன்றி இருக்கும்பொழுதும் கூட வகுப்பில் அமர்ந்து கற்கக்கூடியதாகும். இங்கு, நீங்கள் சாக்குப்போக்குகளைக் கூற முடியாது. சில பசுக்கள் மிகவும் சிறந்தவை, ஆனால் ஏனைய பசுக்களோ உங்களை உதைத்தும் விடும். இங்கும், அகங்காரத்தின் செல்வாக்கின் கீழ் உள்ளவர்களும், கோபம் உள்ளவர்களும் ஏனையோரை உதைக்கவும் செய்கிறார்கள். அவர்கள் அவச்சேவை செய்வார்கள். எக்குறைபாடுகளும் இருக்கக்கூடாது. எவ்வாறாயினும், கர்ம பந்தனங்கள் உங்களை ஓர் உயர்ந்த அந்தஸ்தைக் கோர அனுமதிக்காது. உங்கள் பாக்கியத்தை மேன்மையாக்குவதற்கான வழியைத் தந்தை உங்களுக்குக் காட்டுகிறார், ஆனால் உங்களிற் சிலர் உங்கள் பாக்கியத்தை உருவாக்காது விட்டால், தந்தையால் என்ன செய்ய முடியும்? வருமானம் மிகப் பெரியதாகும். உங்களுக்கு ஒரு வருமானத்தைச் சம்பாதிக்கும் போதை இருக்க வேண்டும். நீங்கள் ஒரு வருமானத்தைச் சம்பாதிக்காது விட்டால், அதன் விளைவு என்னவாக இருக்கும்? அதுவே ஒவ்வொரு கல்பத்திலும் உங்கள் நிலையாக ஆகும். தந்தை அனைவரையும் எச்சரிக்கை செய்கிறார். அவர் உங்களை அவமரியாதை செய்வதில்லை. குழந்தைகளாகிய உங்களுக்கு எத் தீய பழக்கங்களும் இருக்கக்கூடாது. பொய்களைக் கூறுவது மிகவும் தீங்கானது. சந்தோஷமாக யக்காவின் சேவையைச் செய்யுங்கள். நீங்கள் பாபாவிடம் வரும்பொழுது, சேவை செய்யுமாறு பாபா உங்களுக்குச் சமிக்ஞை கொடுக்கிறார். உங்களைப் போஷிப்பவரின் சேவையை நீங்கள் நிச்சயமாகச் செய்ய வேண்டும். எவ்வாறு சேவை செய்வது எனத் தந்தை உங்களுக்குக் கற்பிக்கிறார். அதிமேலான தந்தை எவ்வளவு சேவை செய்கிறார் எனப் பாருங்கள். நீங்கள்

ஞான மார்க்கத்துக்கு வருவதற்கு முன்னர் செய்யாத வேலையையும் நீங்கள் செய்யக்கூடும். நீங்கள் அந்தளவுக்கு ஆணவமற்றவராக ஆகவேண்டும். நீங்கள் நியதிக்குக்கெதிராக எச்செயலையும் செய்யக்கூடாது. ஏனையோருக்கு நன்மையளிப்பதற்கு, இயன்றளவுக்கு அனைத்தையும் உங்கள் சொந்தக் கரங்கள் மூலமே செய்யுங்கள். நீங்கள் ஒரு இக்கட்டான சூழ்நிலையில் உங்களுக்காக எதனையாவது எவரையாவது கொண்டு செய்திருப்பின், அது வேறு விடயம். உங்களை ஆணவமற்றவராகவும், பற்றிலிருந்து விடுபட்டவராகவும் ஆக்குங்கள். பாபாவின் நினைவின்றி, எவராலும் நன்மைபெற முடியாது. நீங்கள் அவரை அதிகளவுக்கு நினைவுசெய்தால், அந்தளவுக்குத் தூய்மை ஆகுவீர்கள். நினைவில் மாத்திரமே தடைகள் உள்ளன. ஞானத்தில் அவ்வளவு தடைகள் ஏற்படுவதில்லை. பல ஞானக் கருத்துக்கள் உள்ளன. தந்தையை நினைவுசெய்வதனால், நீங்கள் நறுமணம் மிக்க மலர்கள் ஆகுவீர்கள். ஆனால், நீங்கள் அவரைக் குறைவாக நினைவுசெய்தால், குறைந்தளவு நறுமணம் உள்ள மலர்கள் ஆகுவீர்கள். சிலர் அக் மலர்களைப் போன்றவர்கள். ஆகவே, நீங்கள் உங்களை ஒரு நறுமணம் மிக்க மலராக ஆக்க வேண்டும். எத்திய மணமும் இருக்கக்கூடாது. ஆத்மாவே நறுமணமுடையவராக வேண்டும். அத்தகையதொரு சின்னஞ்சிறிய புள்ளியில் ஞானம் அனைத்தும் பதியப்பட்டுள்ளது என்பது ஓர் அற்புதமே. ஓர் உலகமே உள்ளது; மேலேயோ அல்லது கீழேயோ வேறு உலகம் இல்லை. நீங்கள் திரிமூர்த்தி என்பதன் அர்த்தத்தைப் புரிந்துகொள்கிறீர்கள். அவர்கள் ஒரு வீதிக்கு “திரிமூர்த்தி வீதி” எனப் பெயரிட்டுள்ளார்கள். சிலர் பிரம்மாவைத் திரிமூர்த்தி எனக் குறிப்பிடுகிறார்கள். அவருடைய வாழ்க்கைச் சரிதை எதனையும் அவர்கள் அறியார்கள். சமயநூல்களில், அவர்கள் மேன்மையான மனிதர்களின் வாழ்க்கைச் சரிதங்களை எழுதியுள்ளார்கள்: இலக்ஷ்மியும் நாராயணனும், இராதையும் கிருஷ்ணரும் போன்ற அனைவரும் மனிதர்களே, ஆனால் ஏனையோரின் வாழ்க்கைச் சரிதங்கள் சமயநூல்கள் என அழைக்கப்பட மாட்டாது. தேவர்களின் வாழ்க்கைச் சரிதங்கள் சமயநூல்கள் எனக் குறிப்பிடப்படுகின்றன. ஆனால், சிவபாபாவின் வாழ்க்கைச் சரிதம் எங்கே உள்ளது? அவர் அசரீரியானவர். அவரே கூறுகிறார்: நானே தூய்மையாக்குபவர். அனைவரும் தந்தையாகிய என்னைக் கூவி அழைக்கிறார்கள். நான் வந்து சுவர்க்கத்தை ஸ்தாபிக்கிறேன். 5000 வருடங்களுக்கு முன்னர் பாரதம் சுவர்க்கமாக இருந்தது. அது இப்பொழுது மீண்டும் அவ்வாறு ஆக வேண்டும். இது புரிந்துகொள்வதற்கு மிகவும் இலகுவானது, ஆனால், பூட்டுக்கள் திறக்காதவர்களுக்கு அவர்களுக்கு அத்தகைய கற்புத்தி உள்ளது! ஞானத்தினதும், யோகத்தினதும் பூட்டுக்கள் பூட்டப்பட்டுள்ளன. தந்தை கூறுகிறார்: தந்தையே அதிமேலானவர் என்னும் செய்தியை ஒவ்வொரு வீட்டுக்கும் கொடுங்கள். அசரீரி உலகம் முதந்தளமும், சூட்சும உலகம் இரண்டாந் தளமும், இப்பௌதீக உலகம் மூன்றாந் தளமும் ஆகும். குழந்தைகளாகிய நீங்கள் இத்தளங்களை நினைவு செய்திருப்பின், நிச்சயமாக பாபாவை முதலில் நினைவுசெய்வீர்கள். நீங்கள் சேவை செய்வதற்கு ஓடிச் செல்ல வேண்டும். உங்களை எங்கேயும் செல்ல வேண்டாம் என பாபா தடைசெய்வதில்லை. நீங்கள் திருமணங்களுக்கும், யாத்திரை போன்றவற்றுக்கும் செல்லலாம், ஆனால் சேவை செய்யச் செல்லுங்கள். உங்களால் சொற்பொழிவுகளை ஆற்றிக் கூற முடியும்: ஒன்று ஆன்மீக யாத்திரையும், ஆனால் அதுவோ ஒரு பௌதீக யாத்திரையும் ஆகும். நீங்கள் தொடர்ந்தும் பல கருத்துக்களைப் பெறுகிறீர்கள். ஓய்வுபெற்றவர்களின் ஒன்றுகூடல்களுக்குச் சென்று அவர்களுக்குச் சேவை செய்யுங்கள். அவர்களைச் செவிமடுத்து, அவர்கள் எதனைக் கூறுகிறார்கள் எனப் பாருங்கள். நீங்கள் உங்களுடன் துண்டுப் பிரசுரங்களையும் வைத்திருக்க வேண்டும். நான்கு முதல் ஐந்து வரையான பிரதான விடயங்கள் எழுதப்பட வேண்டும்: “கடவுள் சர்வவியாபி அல்ல”. “கீதையின் கடவுள் கிருஷ்ணர் அல்ல”. இதனை மிகவும் தெளிவாக எழுதுவதனால், அதனை வாசிக்கின்ற எவரும் இதுவே உண்மை என்பதைப் புரிந்துகொள்வார்கள். நீங்கள் இதனையிட்டு மிகவும் திறமைசாலியாக இருப்பது அவசியம். பாபா உங்களுக்குத் திரிமூர்த்தியைப் பற்றியும் கூறுகிறார்: தொடர்ந்தும் இப்படத்தை உங்கள் சட்டைப்பையிலிருந்து அடிக்கடி வெளியே எடுத்து, அதனைப் பாருங்கள். எவருக்கும் விளங்கப்படுத்துங்கள்: இது பாபாவும், இது ஆஸ்தியுமாகும். விஷ்ணுவின் படமும் சிறந்ததாகும். உங்களால் புகையிரதங்களிலும் சேவை செய்ய முடியும். தந்தையை நினைவுசெய்தால், நீங்கள் உலக அதிபதிகள் ஆகுவீர்கள். பெருமளவு சேவை செய்யப்பட முடியும். எவ்வாறாயினும், எவருக்கும் அந்த விவேகம் இல்லை. பெருமளவு முயற்சி செய்யப்பட வேண்டும். நீங்கள் யுத்த களத்தில் சோம்பேறியாக இருக்கக்கூடாது. மிகவும் எச்சரிக்கையாக இருங்கள். ஆலயங்களில் பெருமளவு சேவை இடம்பெற முடியும். பாபா கூறுகிறார்: மன்மனபவ! அவ்வளவுதான்! தமோபிரதானிலிருந்து சதோபிரதான் ஆகுவீர்கள். அவற்றில் பிரதான விடயங்கள் உட்புகுத்தப்பட்டுள்ளன என்பதை நீங்கள் நிச்சயித்துக் கொள்ள வேண்டும். குழந்தைகளாகிய நீங்கள் சேவை செய்வதையிட்டு மிகவும் அக்கறை கொண்டிருக்க வேண்டும். திரிமூர்த்தியின் படத்தில் ஞானம் அனைத்தும் அமிழ்ந்துள்ளது. ஏணியின் படமும் மிகவும் சிறந்தது. ஒவ்வொருவரும் பணத்தைச் சம்பாதிப்பதற்கு முன்னேற விரும்புகிறார்கள். இவ்வழிமுறைகளைச் சிறு குழந்தைகளுக்கும் கற்பிப்பதனால், “சந்நியாசிகள் போன்ற எவரும் கொடுக்க முடியாத ஞானத்தைச் சிறு குழந்தைகள் கூடக் கொடுப்பது பிரம்மாகுமார், குமாரிகளின் அற்புதமே” என அனைவரும் உங்களுக்கு நன்றி செலுத்திக் கூறுவார்கள். மக்கள் இவ்விடயங்களை இலவசமாகப் பெறும்பொழுது, தங்கள் நன்மைக்காகவே நீங்கள் அவற்றைக் கொடுக்கிறீர்கள் என்பதை அவர்கள் உணர்ந்து கொள்வார்கள். அவர்களுக்குக் கூறுங்கள்: இது இலவசம், கட்டணம் கிடையாது. நீங்கள் அதனை வாசித்து, அதனுடாக உங்களுக்கு நன்மை செய்யலாம். சிவபாபாவே அப்பாவிப் பொக்கிஷதாரி. பல குழந்தைகள் உள்ளார்கள். தந்தைக்கு ஏன் பணம் செலுத்த வேண்டும்? நீங்கள் புகையிரதங்களிலும் பெருமளவு சேவை செய்ய முடியும். நீங்கள் ஒரு நல்ல நபரைப் பார்த்தால், அவருக்கு விளங்கப்படுத்தி, அவருக்கு ஒரு படத்தைக் கொடுங்கள். அவருக்குக் கூறுங்கள்: உங்களுக்கு நன்மைசெய்வதுடன்,

ஏனையோருக்கும் நன்மை செய்யுங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நியதிகளுக்கு எதிராகச் செயல்கள் எதனையும் செய்யாதீர்கள். மிகவும் ஆவணமற்றவராகவும், பற்றிலிருந்து விடுபட்டவராகவும் இருங்கள். இயன்றளவுக்கு, அனைத்தையும் நீங்களே செய்யுங்கள். பெரும் சந்தோஷமாக, யக்யாவின் சேவையைச் செய்யுங்கள்.
2. கற்காமல் இருப்பதற்கான சாக்குப்போக்குகளை ஒருபொழுதும் கூறாதீர்கள். நீங்கள் நோயுற்றிருக்கும்பொழுதும், நிச்சயமாகக் கற்றிருங்கள். உற்சாகமாக இருப்பதற்கு, சேவை செய்வதில் ஆர்வத்தைக் கொண்டிருங்கள்.

ஆசீர்வாதம்: நீங்கள் ஸ்ரீமத்தைப் பின்பற்றுவதால், உங்கள் சொந்த மனதினதும், மற்றவரினதும் கட்டளைகளை முடித்து விடுவதன் மூலம் பல மில்லியன் மடங்குகள் பாக்கியசாலிகளாகி, பல மில்லியன் வருமானத்தைச் சேகரிப்பீர்களாக. ஸ்ரீமத்தைப் பின்பற்றுவவர்களால் தங்கள் சொந்த மனதின் அல்லது பிறரின் கட்டளைகளுக்கேற்ப ஓர் எண்ணத்தையேனும் கொண்டிருக்க முடியாது. ஸ்திதியின் வேகமானது துரிதமாக இல்லாவிட்டால், அப்பொழுது சுயத்தின் அல்லது மற்றவர்களின் கட்டளைகள் நிச்சயமாக ஸ்ரீமத்துடன் குழப்பப்படுகின்றன. மனதின் கட்டளைகள் என்றால் ஆத்மாவின் தற்காலிகச் சம்ஸ்காரங்களினால் எழுகின்ற எண்ணங்கள் என அர்த்தம்: அவை நிச்சயமாக உங்கள் ஸ்திதியைத் தளம்பல் அடையச் செய்கின்றன. ஆகவே, ஸ்ரீமத் இல்லாமல் ஓர் அடியேனும் எடுத்து வைக்க முடியாத வகையில் அதைச் சோதித்து உறுதியாக்குங்கள். அப்பொழுது மாத்திரமே உங்களால் பல மில்லியன்களைச் சேகரித்து, பல மில்லியன் மடங்குகள் பாக்கியசாலி ஆகமுடியும்.

சுலோகம்: உங்கள் மனதில் அனைவருக்குமான உபகார உணர்வுகளைக் கொண்டிருப்பதே, ஓர் உலக உபகாரி ஆத்மாவின் கடமை ஆகும்.

ஓம் சாந்தி